

РОДНЫ КРАЙ

Орган Т-ва Беларускае Асветы — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыём інтэрэсантаў:
у Сакрэтараў ТВА — у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгод — 1 зл. 35 гр.
за 3 месяцы — 75 грош;
за 1 месяц — 30 грош.

№ 34 (86)

Вільня, 15-га сьнежня 1935 г.

Год 3-ці.

Значэньне і арганізацыя самаўраду.

Урад прэм'ера М. Касцюкаўскага пачаў энэргічную працу ўва ўсіх галінах дзяржаўнага і грамадзкага жыцьця, хочучы перш-на-перш упарадкаваць фінансавую гаспадарку Дзяржавы. Зразумела, што датуль нельга думаць аб нейкім палепшаньні дзяржаўнага гаспадаркі, пакуль дзяржаўныя расходы не дапасуюцца да прыходу. Папярэднія польскія Урады па рознаму давалі сабе раду з гэтым найтруднейшым заданьнем для кожнага Ураду наагул. Адны пакрывалі недаборы загранічнымі пазыкамі, другія — пазыкамі ўнутранымі, іншыя зьбілясоўвалі хітра-мудра толькі на паперы, ведаючы, што не яны а нейкі іншы Урад будзе ламаць галаву ў канцы году над тым, скуль пакрыць дэфіцыт.

Шматгадовая практыка аднак паказала, што ўсе гэныя штучкі не ратуець палажэньня. Латаецца то тут, то там, латаецца ад прыпадку да прыпадку, а ў выніку нічога добрага няма: хвост вылезе, нос увязьне; — нос вылезе, хвост увязьне. Нават так вялікія ўнутраныя пазыкі, як так зв. нацыянальная ды інвэстыцыйная, якія прайшлі з такім вялікім, здавалася-б, пасьпехам, палажэньня не ўратавалі. Амаль кожны год вымагаў усё новых ды новых пазыкаў, а гаспадарчае палажэньне Дзяржавы з кожным годам фактычна пагаршалася.

Нічога дзіўнага, што перад Урадам міністра Касцюкаўскага стала пытаньне: ці надалей пакінуць нерэальныя, папярэва толькі зьбілянсаваныя, дзяржаўныя бюджэты ды каціцца ўніз па пахілай плошчы ў невядомую даль, ці падыйсьці да разьвязкі гэтага, бязумоўна, вельмі і вельмі труднага пытаньня рэальна, пагаспадарску?

Пан мін. Касцюкаўскі як бачым выбраў апошняе: падняўся зірнуць праўдзе ў вочы ды адважна пайшоў вайною на „ўсемагутны крызіс“.

Прышлося аднак і яму ў першую чаргу часткова хапіцца за стары мэтад сваіх папярэднікаў, ды пачаць абніжэньне дзяржаўных расходаў ад абрэзкі пэнсы нават ніжэйшым урадоўцам, але аднак раўналежна з гэтаю, ня зусім, шчыра кажучы, удалаю мераю пайшлі і другія, а ў першую чаргу — барацьба з так званымі „картэлямі“. Прымуова абніжаны акром таго цэны на некаторыя прадукты першай

патрэбы, як: цукар, жалеза, вугаль і г. д. Чуваць, што ў хуткім часе Урад думае выдаць яшчэ шмат загадаў, да тычачых іншых галінаў дзяржаўнага і грамадзкага жыцьця, ня чуваць толькі нічога аб самаўрадах. Праўда, гаворыцца аб тым, што Урад думае зваліць значную частку адміністрацыйнае работы на самаўрады, але аб самых самаўрадах нічога не гаворыцца.

Бязумоўна самаўрад у дзяржаўным жыцьці можа і павінен адыгрываць важную ролю, але для гэтага аднак трэба, каб ён быў сапраўды самаўрадам, а ня тым, чым ён ёсьць у сучасны мамэнт. Трэба, каб на месцы кіравалі народнаю гаспадаркаю людзі, звязаныя з краем, народныя, так сказаць, прадстаўнікі, а ня стаўленікі адміністрацыі. А ў нас, прынамсі на тэрыторыі Заходняе Беларусі, большасьць гаспадароў самаўрадаў гэта людзі зусім чужыя. Урэшце наагул сучасная структура самаўраду, калі на чале павятовага соймаку, напр. стаіць чыноўнік (стараста), зьяўляецца недарэчнай ды вельмі каштоўнай.

Папершае стараста не заўсёды бывае гаспадарлівы, па другое зусім непатрэбна выдаецца яму другая пэнсыя. Калі-б самаўрад быў незалежны ад адміністрацыі, дык перадусім нехта меў-бы кусок хлеба, падругое напэўне быў бы выбраны лепшы гаспадар, патрэцяе, усё гэтае разам каштавала-б шмат танней. А самае галоўнае самаўрад павінен быць сапраўды самаўрадам, а ня фікцыяй. Туды павінны бяз ніякіх перашкодаў з боку адміністрацыі быць выбраны мясцовыя гаспадары, якія, ведаючы і варункі маючы больш досьледу ды будучы звязаны кроўна з сваім вокругам (воласьцый ці паветам), гаспадарылі-б шмат ашчадней. Шырокі плян п. мін. Касцюкаўскага — аздараўленьне ўсяго дзяржаўнага арганізму, можа мець пасьпех толькі і выключна тады, калі ён у працы сваёй абапёрся-б на сапраўдны самаўрад, да перабудовы якога ў першую чаргу і павінен Урад прыступіць. Не „варягі“ а толькі тутэйшыя людзі здоліюць перамагчы крызіс. Але для гэтага мусіць быць дадзена свабода і крытыкі недарэчнасьці і выбараў у самаўрады, чаго нажалі пры апошняй арганізацыі (бо нельга назваць гэта выбарамі) самаўрадаў ня было.

Адклад не заўсёды ідзе ў лад.

Школа для усіх! Бязплатнае навучаньне! — вось лёзунгі, якія чуваць пры ўсякай рэвалюцыі, пры ўсякай перабудове грамадзкага ці дзяржаўнага жыцьця.

Лёзунгі бязумоўна слушныя — гэта той найвышэйшы ідэал, да каторага павінна імкнуцца кожнае грамадзянства. Але толькі ідэал, бо ж практычна вельмі трудна асягальны.

На што ўжо камуністы, якіх хіба ніхто не пералічытуе ў кіданні прыгожых, захопліваючых клічаў, аднак і тыя, дасягнуўшы ўлады, гэтых лёзунгаў зьдзейсьніць не маглі.

Грымелі калісь гэныя лёзунгі і ў Польшчы, нават быў здаецца такі адзін (першы) год — 1920, калі школа была калі не для ўсіх, дык прынамсі бязплатная. Аднак, як ужо зазначана, трывала гэта толькі адзін год і то здаецца ня цэлы. Зараз-жа пачалі ўводзіць плату за навуку — перш пад рознымі відамі — замаскавана, а пасля і зусім выразна пад назовам адміністрацыйнай таксы.

У сучасны мамэнт, як ведама, гэная адміністрацыйная такса ў год ад дзіцяці ў сярэдняй дзяржаўнай школе выносіць не маленькую суму, бо аж 220 злотых. У нас у Вільні да гэтага яшчэ даходзіць 5 зл. на абавязковы школьны тэатр ды 4 зл. на лекарскую помач.

Калі да гэтага яшчэ дадаць розныя „дабравольныя“ ахвяры, то на будову школаў, то на іншыя мэты, дык атрымаем каля 240 зл. у год ад вучня.

Так прадстаўляецца справа ўва ўсіх дзяржаўных польскіх школах.

У нашай Віленскай Беларускай Гімназіі справа прадстаўляецца крыху інакш.

Не зважаючы на тое, што Гімназія нашая, як дзяржаўная, падлягае агульным прывілеям, дырэктару Астроўскаму нейк удаецца гэты непасільны для нашых дзяцей цяжар памяншаць у сярэднім амаль на палову. Большасьць нашых вучняў плаціць ня больш як 50% 60%, а некаторыя нават і таго меней — 15—25 проц. Акром таго пры гімназіі існуюць інтэрнаты: хлапоўскі на 60 чал. і дзявочы на 40. Поўнае ўтрыманьне ў інтэрнаце каштуе 25 зл., але і гэта сума памяншаецца таксама амаль да палавіны, бо-ж ізноў-жа дырэктар Астроўскі нейк здабывае ўрадовыя дапамогі.

Найбольш бедныя вучні і вучаніцы у лічбе каля 30 проц. жывуць ў інтэрнаце зусім бязплатна.

Ясна, што ў нас галіта настолькі вялікая, што нават гэтых невялікіх сумаў, якія прыпадаюць на асобных вучняў, часта бацькі заплаціць ня могуць. І тут вось пачынаецца трагедыя ня толькі для іх, але і для ўсяе школы.

Пры так абмежаваных бюджэтах і гімназія і інтэрнаты могуць прывільна функцыянаваць толькі пры адным варунку: — акурэнтнай плаце і за навуку і за інтэрат у вызначаныя дырэкцыяй гімназіі тэрміны.

Нажалі бацькі відаць таго не разумеюць, што не прысылаючы ў азначаны тэрмін належных за дзіця грошы, яны пагаршаюць тым самым ўтрыманьне свайго дзіцяці.

бо-ж за тавар, набраны ў доўг, трэба заплаціць даражэй, а сам тавар атрымоўваецца шмат горшы.

На гэтым церпяць зразумела зусім нявінна дзеці тых, хто свой абавязак выконвае акуратна. Мы добра разумеем, што часта матэрыяльнае палажэньне бацькоў бывае так цяжкае, што трудна абвінавачваць іх у нядбалстве ці злой волі, але аднак ад гэтага не лягчэй.

Кожнаму хацелася-б даць навуку свайму дзіцяці, але аднак ня ўсе гэта могуць сабе пазволіць.

І дзеля гэтага той, хто пасылае дзіця павінен, перш даведацца аб варунках, а прыслаўшы павінен гэныя варункі споўніць, каб ня быць цяжарам для другіх. З сумам аднак трэба тут зазначыць, што не заўсёды прычынаю неакуратнага спаўненьня абавязкаў у адносінах да школы зьяўляецца матэрыяльнае палажэньне. Нам ведамы такія выпадкі, калі бацькі ня плаціць дабравольна належных грошай да таго мамэнту, пакуль дзіця не выдаліцца з школы.

Але з гэтага ізноў жа нічога добрага ня выходзіць, бо дзіця некалькі дзён (пакуль бацька ўрэшце прышле грошы) прапущае лекцыі, тармазіць правільны ход заняткаў у школе, а ў выніку дастае двойкі і... пазбаўляецца наагул права карыстацца з зьніжак. А пасля такі бацька скрабе сабе галаву, што сыну ці дачцы „налажылі“ поўную плату. А вінаваты сам!

Не заўсёды, як бачым, адклад ідзе ў лад.

Праца польскіх чугунак.

Міністар камунікацыі інжынер М. Буткевіч у пачатку гэтага тыдня меў гутарку з прадстаўніком агенцыі Iskra.

— Пасажырскі рух, — сказаў п. міністар, — заўсёды павінен адпавядаць фінансаво-гаспадарчым варункам краю, але ў той самы час польскія чугункі павінны стаяць на належнай вышыні.

У 1932 годзе польскія чугункі перавязьлі 114 мільёнаў пасажыраў, у 1934 годзе — 146 мільёнаў, за першае паўгодзьдзе 1935 году — 71 мільён пасажыраў. За тыя самыя перыяды пакрыта было пасажыра - кілёметраў 4.695.000, 5.275.000 і 2.625.000 (за сьветлянае паўгодзьдзе). Таварны рух за гэтыя гады моцна павялічыўся.

У 1936 годзе праектуецца ўвядзеньне на некаторых чугуначных лініях прывілеяваных таварных цягвікоў на злучаных тармазах, што мае на мэце прывілеяваньне таварнага руху.

Што датычыць бясспечнасьці чугуначных падарожжаў, дык за апошнія 9 гадоў лік катастрофаў і стычак значна зьменшыўся. Увядзеньне далей на чугуначных лініях найнавейшыя тэхнічныя ўдаскаленьні, каб павялічыць бясспечнасьць руху.

Затым прыняты меры, каб дастаўляць чугункам неабходныя для пры гэтым добрае якасьці матэрыялы. Адначасна скарачана д. мінімуму карыстаньне загранічным матэрыяламі. Створаны агульны плян з купу матэрыялаў агульнага карыстаньня для чугунак.

З працэсу аб забойстве міністра Перацкага.

Адвакат Павэнцікі ізноў вяртаецца да прапавы аб вылучэнні з гэтай справы ўсіх фактаў, якія маюць беспасярэдны сувязі з забойствам міністра Перацкага.

Дзеля таго, што суд аддаліў гэту прапавы, абаронца прапануе фармальна абняць гэтыя факты, як у давадовым паступанні, так і праз расшырэнне акту абвінавачвання на забойствы Бачынскага і Бабія, а таксама на падрыхтаваны забойства Касабудзкага і іншыя праступленні. Дзеля таго, што следства па гэтых справах адбывалася ў Львове, адвакат Павэнцікі ўносіць прапавы аб зарэкаваны акт следства Варшаўскім Акружным Судом і разглядаць тых справах у злучэнні з гэтай.

Прапавы гэткай працівіцца пракурор Рудніцкі, заяўляючы, што яна ёсць спрэчна з найэлементарнейшымі працэдуральнымі прынцыпамі. — Абаронца хоча, — кажа пракурор Рудніцкі, — каб зараз-жа тут на працэсе ствараць нейкі новы акт абвінавачвання аб забойстве Бачынскага, Бабія, рыхтаваны забойства Касабудзкага. Ідучы паслядоўна па лініі прапавы, мы павінны былі б таксама абвінавачваць Лебеда за ўдзел у нападзе на пошту ў Гродку-Ягелёнскім і невядома яшчэ як далёка сягаць. Гэта ёсць пытанне, жыццёва немагчымае і законна неабаснованае. Там тая факты здараліся на іншым абшары і ў адношэнні да іншых прадметаў. Увядзенне іх да цяперашняй справы ня значыць, каб можна было каго-небудзь засудзіць за там тая паступкі, яны маюць службуць толькі, як ілюстрацыя таго, што рабілася ў Львове і ў гэтай часці краю ў перыяд выпадзення забойства міністра Перацкага па ініцыятыве ОУН.

Суд не прыхіляецца да прапавы адваката Павэнцікі, як аб расшырэнні акту абвінавачвання, так і аб пакліканні новых сведкаў, і пасля перарыву паседжання прыступае да апытання сведкаў, якіх, са згоды старога, даюць паказанні бяз прысягі.

Першым паказвае сведка Язеп Забін—возні Таварыскага Клюбю. 15-га чэрвеня 1934 г. паміж 2-ю і 3-ю гадзінамі, калі ў клубе былі прысутнымі прэм'ер Казлоўскі, міністар Пацёркоўскі, палкоўнік Абрагам, сведка ўбачыў праз вагонную шыбу пад'язджаўшы самаход міністра Перацкага. Міністар Перацкі выйшаў з самаходу. Ззаду

за ім ішоў нейкі суб'ект. У моманце, калі міністар апынуўся на сходах, суб'ект гэты падбег да яго і стрэліў 2 ці 3 разы. Міністар упаў тварам да вешалкі. Стрэлы былі зроблены на адлегласць выцягненае рукі. Самага факту страляння сведка ня бачыў, бо быў за дзвярыма. Бачачы падаючага міністра, пабег да загадчыка клубу Опольскага з крыкам „Забілі міністра Перацкага!“ Затым выбег у гародчык, дзе злучыўся з кельнерам Давдаю. Ubачыў тады суб'екта, які вольным шагам праходзіў каля будкі, пастаўленай асфальтчыкамі. Тады крыкнуў: „Гэты Паліцыя, трым іце бандыта!“ Забойца пусціўся тады бягом. Опольскі, Давда і сведка пераскочылі праз плот і пусціліся за ім у пагоню. У гэты момант выбег возны з японскага пасольства і хацеў алавіць уцякаўшага, але той стрэліў да яго з адлегласці якіх-небудзь паўтара шага і адначасна згубіў пачку і капялюш.

Суд: Ці суб'ект рабіў штосьці з пачкаю, калі ішоў ззаду за міністрам?

Сведка: Так, выняў пачку і напраўляў яе.

Суд сьцьвярджае з актаў, што сведка ў следстве цьвярдзіў зусім выразна, што незнаёмы рукою прыціскаў пачку. Цяпер ужо сведка не прыпамінае сабе гэтага дэкладна.

Сведка далей паказвае, што ўцякаўшага забойцу згубіў з вачэй у той момант, калі той схіліў на сходы. Па дарозе нейкі праходзіўшы чалавек хацеў уцякаўшаму падставіць нагу. Уцякаўшы прыгразіў яму рэвалверам. Вярнуўшыся ў клуб, сведка знайшоў дзве гільзы, а адну гільзу знайшоў прэм'ер Казлоўскі ці віцэ-маршалак Медзінскі.

Далей ідзе рад пытанняў аб выглядзе ўцякаўшага, а таксама аб яго вопратцы. Кінае ім пальто сведка пазнаў на следстве.

Пракурор Рудніцкі прапануе сведцы глянуць на лаву абвінавачаных, ці здараліся яму калі-небудзь бачыць ваторага з іх? Сведка па чарзе прыглядаецца да абвінавачаных і сьцьвярджае, што ўсё твары яму незнаёмыя.

Другі па чарзе сведка—кельнер Таварыскага Клюбю Адам Давда—паказваў, што чуў стрэлы: два беспасярэдня адзін за адным, а пасля яшчэ адзін. Выбег швайцар з крыкам: „Забілі міністра Перацкага!“ Сведка браў удзел у пагоні і выбег на перад усіх. У момант, калі забойца затрымаўся

і стрэліў да паліцыянта, дык сведка затрымаўся, бязрадна разглядаючыся. Пасля ізноў кінуўся ў далейшую пагоню. Пры сходах забойца недзе прапаў і ніхто ня мог паказаць, дзе ён схаваўся. Пасля шукалі яго ў суседніх гародах, па стрэхах і падстрэшшах, але безрэзультатна.

Сведка Вігульскі—шофэр міністра Перацкага—паказваў: — як звычайна, каля гадзіны 15.30, я прыехаў да клубу з панам міністрам. П. міністар сказаў мне а гадз. 17.30 прыехаць па яго ізноў. Я бачыў яго яшчэ, як высеў на тратуар і, чытаючы газету, скіраваўся да ўваходу. У гэты момант я адварнуўся, падаючы машыну ўзад, а адначасна гаворачы з іншымі шоферамі, і згубіў міністра з вачэй. Яшчэ праз момант, я ўбачыў, што па няпарным баку мяне мінае нейкі суб'ект і даволі энэргічным шагам пераходзіць, пасьвістаючы. У гэты момант выбег Забін з крыкам: „Лавце забойцу!“ Чалавек той аглянуўся і кінуўся ўцякаць. Яму заступіў дарогу возны з пасольства, да якога той стрэліў. Я яшчэ ня ведаў, што сталася, але дагадаўся, што сталася нешта благое. Пакуль я выкруціў машыну, суб'ект той быў ужо даволі далёка. Ведаючы, што каля японскага пасольства стаіць паліцыянт, я хацеў збраць яго на ступеньку. У гэты момант паліцыянт быў ранены выстралам тэрорыстага і пакінуў пагоню. Забойца дабег ужо да вул. Шчыглей. На мой заклік паліцыянт Багінскі ўскочыў на ступеньку аўта. Я дадаў газу, але перашкаджалі мне прабягаўшыя вуліцаю людзі. Тэрорысты дабег тымчасам да сходаў.

У далейшым працягу давалі паказанні сведкі: палк. д-р Сакалоўскі, даглядчык дому на вул. Перацкага Ян Дантос, паліцыянт Станіслаў Вагінскі і ст. паліцыянт Обрэмскі, пасля апытання якіх суд абвясціў перарыв да 10-е гадзіны раніцы наступнага дня.

На дзень 27 лістапада вызначана было апытанне далейшых сведкаў у ліку 51 чал.

(Працяг будзе).

40 караблёў курсуе ўвесь час паміж Італіяй і Усх. Афрыкай.

Ніколі яшчэ ў працягу вякоў не праехала гэтак шмат караблёў пад італьянскім флягам праз Суэцкі канал, як у цяперашнім перыядзе; ніколі яшчэ выгрузка ў

порце Масаўа не дасягнула гэткага высокага рэкорду, як у бягучых тыднях.

Італія адразу змабілізавала гандлёвы флёт дзеля перавозкі матар'ялаў з метраполіі ў свае ўсходня-афрыканскія калёніі. У шпаркім тэмпе вялікія трансатлантыкі перароблены былі на транспартныя караблі, якія ў кароткі час праяжджаюць адлегласць у 2.500 марскіх міляў да Чырвонага мора, або ў 3.900 міляў да Індыйскага акіяну. Побач з нармальнымі рэгулярнымі лініямі існуе бязустаяная сетка карабельных сувязяў усіх італьянскіх портаў з портамі ўсходня-афрыканскіх калёніяў у Эрэтрэі і Сомалі: Масаўа, Асаб, Бэндэр, Касім, Магадайсчо, Обія, Брава, Мэрка і Хіамайо.

Новадзім італьянскі карабель не стаіць бяз працы. Побач з старымі караблямі, ужыванымі дзеля перавозкі ючнае жывёлы і рагатай скаціны, ездзяць найновачаснейшыя і найбольш лжуссныя трансатлантыкі, як „Roma“ (32.000 тоннаў), „Conte Biancamano“ (24.500 тоннаў), „Saturnia“, „Vulcania“ (па 24.000 т.), „Oceania“ (20.000 т.). Нават і „экспрэсы“ Далёкага Усходу „Conte Verde“ і „Conte Rosso“ выгружаюць у Афрыцы аддзельныя работнікаў і тэхнікаў. Злучаныя лініі „Італія Косуліч—Лейд Трестіно“, ужытыя для ўсходня-афрыканскіх транспартаў, аддалі ў распараджэнне італьянскага ўраду 40 караблёў, 6 з якіх маюць больш як 20-тысячны тоннаж, 5 больш як 10-тысячны, а 7 перароблены ў плавучыя шпіталі.

Італьянскія караблі выгружаюць у сярэднім матэрыял і людзей у працягу 12-14 гадзін. Гэтым спосабам праз даволі кароткі час Італія змагла перакінуць у Эрэтрэю і Сомалі каля 300.000 войска і каля 50.000 работнікаў.

Трывожныя настроі сярод італьянцаў у Порт-Саідзе.

Па ангельскім весткам з Порт-Саіду ў тамтэйшай італьянскай калёніі нэрвоўсасьць усё павялічваецца. Шмат хто з італьянцаў, жывучых там, пачынаюць прымаць меры для павароту на бацькаўшчыну з прычыны таго, што палітычная сытуацыя шмат пагоршылася. Шмат італьянцаў перапісалі сваю маёмасць і прадпрыемствы на эгіпцкіх грамадзян, каб такім чынам забяспечыцца ад магчымай конфіскацыі іх эгіпцкімі ўладамі. Італьянскі консул у Порт-Саідзе параіў сябрам італьянскае

Зьмітрок Бядуля (Ясакар).

(у 25-ыя ўгодкі літэратурнае працы).

Дваццаць пяць гадоў таму назад першы раз выступіў у друку, цяпер шырака вядомы беларускі поэт і пісьменьнік, Зьмітрок Бядуля. У № 39 „Нашай Нівы“ з 1910 году была надрукавана лірычная імпрэсія „Пяць начлежнікаў“ пад сапраўдным прозьвішчам поэта — Самуіл Плаўнік.

Сам поэт—жыд па паходжанні. У беларускай літэратуры вядомы ён пад рознымі псеўдонімамі, як: Іскра, Сымон Пустэльнік, Зьмітрок Бядуля, Ясакар, з якіх два апошнія сталіся найбольшпулярнымі і пад якімі Плаўнік увайшоў у гісторыю бел. літэратуры. Пад псеўдонімам Зьмітрок Бядуля выступае Плаўнік у прозе, у поэзіі—пад псеўдонімам Ясакар.

Самуіл Плаўнік радзіўся ў 1886 г. ў мястэчку Пасадзец, Вялейскага павету. Бацька яго ўтрымліваў сям'ю, займаючыся рознай працай, (займаўся трохі гаспадаркай, быў мястэчковым балаголам, займаўся сплавам лесу). Будучага поэта ўзгадоўвалі ў рэлігійным духу. Пэўны час малы Плаўнік хадзіў у хэдэр, а пасля бацька яго аддаў у ешыбот у м. Даўгінава, дзе вучыўся на рабіна. Рабінам, аднак, Плаўнік ня стаўся. Побыт у ешыбоце

меў і дадатныя бакі. Тут Плаўнік пазнаёміўся добра з гэбрайскай рэлігійнай літэратурай. Гэта знайшло свой адбітак у яго пазнейшай творчасці: ў лірыцы Бядулі-Ясакара мы пабачым містычна-біблейныя матывы, абвевыя смуткам жыдоўства. Сям'я Плаўнікаў была тыповай жыдоўскай сям'ёй, якія ты спатыкаем па мястэчках Беларусі. Там малы Плаўнік рана пачаў гаварыць пабеларуску, а маючы 17 гадоў ужо добра ведаў беларуску і расейскую мову¹⁾. Натура будучага поэта была вельмі ўспрымлівая. Як сведчаць некаторыя асобы, знаўшыя бліжэй поэта, Плаўнік малым хлопцам выбягаў у поле і, чуючы беларускія жніўныя песні, плакаў. Пазбаўлены магчыма сці атрымаць вялікую адукацыю, Плаўнік саматугам займаўся самаадукацыяй. Падобна, як Я. Купала, З. Бядуля зачытваўся рознымі кнігамі, якія трапляліся яму ў рукі. Пэўны час ён быў учаснікам корэспандэнцыйных курсаў па самаадукацыі. Калі бацька С. Плаўніка заняўся сплавам лесу (на рэчцы Сьлізанцы), поэт даваўся перажыць нямала ча-

¹⁾ Навучыў яго чытаць парасейску мястэчковы дзэк.

роўных хвілін. Бацька, здаецца, хацеў прыцягнуць сына да справы сплаву бліжэй²⁾, але ня гэтыя справы цікавілі хлопца. Будучы поэт часта бываў пры рабоце, праводзіў часам у лес або на рэчцы цэлыя дні і ночы. Тут ён „наслухаўся беларускіх казак, песень, нагледзіўся чароўных абразкоў беларускае прыроды і добра пазнаўся з жыццём-быццём селяніна“³⁾. Побыт на ўлоньні прыроды і блізкая сутычнасьць з работнікамі-сялянамі далі магчыма сці С. Плаўніку добра адчуць і пазнаць беларускую прыроду і душу беларускага сялянства. Розныя сялянскія тыпы, прыгожыя малюнкы прыроды, апрацоўкі народных сюжэтаў—усё гэта знойдзе сваё адбіццё ў творчасці поэта-пісьменьніка. Поэт дасьпяваў, рос творца і трэба было толькі нязначнага вонкавага пабуджэння, каб ён пачаў самавыяўляцца. Гэтым пабуджэннем была для Плаўніка, як і для ўсіх нашых поэтаў-нашаніўцаў, газэта „Наша Ніва“⁴⁾ у якой ад-

¹⁾ Дыямэнт беларускага прыгожага пісьменства“, № 1, Кіеў, 1917 стр. 71.

²⁾ М. Гарэцікі. „Гісторыя беларускае літэратуры“, выд. 1924 г., стр. 329.

³⁾ За першыя тры гады існавання ў „Нашай Ніве“ было надрукавана 26 вершаў 61 поэта і 96 апаваданьняў 36 пісьменьнікаў. („Дыскусія аб „Нашай Ніве“, Менск, 1932, стр. 11).

⁴⁾ Творы Бядулі прадстаўляюцца наступна: за 1910—г., 1911—1, 1913—11, 1914—5, (1912 і 1916 г. „Н. Н.“—не апрацаваны).

1910 г. ён і пачынае друкавацца. У 1912 годзе Плаўнік пераяжджае ў Вільню і працуе ў рэдакцыі і канторы „Нашай Нівы“. Праца ў Вільні, атмасфэра вялікага места, а перадусім беларуская справа—захапілі поэта. І калі ён раней адчуваў разам з беларусамі, то цяпер пачаў з імі актыўна працаваць. Побыт у Вільні, бязумоўна, быў пераламам у жыцці поэта. Слушна зазначае А. Навіна, што „Вільня канчальна вызначыла Бядулі яго жыццёвы шлях“⁵⁾. Свае настроі—настроі толькі што прыняўшага адраджэнскую веру—выяўляе поэт у імпрэсіі „Сьвятое гэта месца“⁶⁾. Бядуля ў Вільні канчальна прадумаў і ацаніў свой адрыў ад жыдоўскае культуры і пераход да культуры беларускае. У беларускай стыхіі ён знайшоў вялікія духавыя цэннасці і творчыя магчымасці. У Вільні-ж Бядуля вырабляецца і як журналіст.

Пасля закрыцця „Нашай Нівы“ ў 1915 г. Бядуля працуе і супрацоўнічае ў цэлым радзе новапаўставаўшых газет і часопісяў, як: „Вольная Беларусь“, „Беларускае жыццё“, „Вольны Сьцяг“, „Беларускія Ведамасці і інш. У

⁵⁾ А. Навіна „Вільня ў беларускай літэратуры“ („Адбітае жыццё“ кн. 1 Вільня, 1929, стр. 132).

⁶⁾ Зборнік „Памяці Івана Луцкевіча“, Вільня, 1920, стр. 53—56, пар. А. Навіна, ор. сіт., стр. 132—133.

жаленні забраць з мясцовых бан-
каў і эгіпскай касы ашчаднасьці
свае ўклады і перадаць іх на спцоу
консульству. Апошнім тэрмінам
прыняцця гэтых укладаў консуль-
ствам вызначана 15 сьнежня.

Малая Антанта.

(Румынія, Чэхаславакія, Юга-
славія).

Апошнія палітычныя і ваенна-
палітычныя здарэньні ў міжнарод-
ных адносінах цесна лучацца з
дзяржавамі, так званай, „Малой
Антанты“, г. зн., з Румыніяй, Чэ-
хаславакіяй ды Югаславіяй.

Дзяржавы Малой Антанты даў-
гі час не прызнавалі савецкага
ўраду Расеі і ня мелі з ім дыпль-
матычных зносінаў. Аднак рэвізі-
яністычныя настроі Нямецкай, Вен-
гры ды Буўгарыі выклікалі зьме-
ну ў адносінах да Савецкай Расеі
Малой Антанты, якая ня толькі
ўступіла ў дыпльматычныя зносі-
ны з Савецкай Расеяй, але, як па-
казваюць апошнія палітычныя зда-
рэньні, парабіла з тэй-жа Расеяй
ваенны дагаворы на случай вай-
ны, даючы магчымасьць праходу
савецкаму войску праз свае зем-
лі, што, прыкладам, вынікае з да-
гавору між Румыніяй і Савецкай
Расеяй, які выклікаў незадавальства
сярод пэўных румынскіх паліты-
каў, уважваючы гэны дагавор за
пагрозу незалежнаму існаваньню
Румыніі і які падкопывае існаваў-
шы дасюль польска-румынскі ваен-
ны саюз.

Ізноў-жа пад уплывам зьмены
ў адносінах да Савецкай Расеі
адносіны Чэхаславакіі да Поль-
шчы робяцца напружанымі, аб-
чым сьведчаць хоць бы апошнія
здарэньні ў Цешынскай Сілезіі.

Трэці сьбра Малой Антанты,
Югаславія, што праўда, пакуль
што не выяўляе сваёй варожасьці
ў адносінах да Нямецкай і яе
саварнікаў, аднак, відаць, сваю
замежную палітыку вядзе згодна
з палітыкай іншых сьбраў Малой
Антанты.

Нядаўна ў Белградзе адбыўся
зезд прадстаўнікоў генэральных
ваенных штабаў Малой Антанты,
дзе разглядаліся прэекты суполь-
нага наступаньня на случай вай-
ны. Вось чаму цікава хоць-бы ў
агульных рысах пазнаміцца з
дзяржавамі Малой Антанты.

Румынія (каралеўства) зай-
мае абшар 316.452 кв. адд. кілём.
(Польшча 386.273 кв. кілём.) з на-
сельніцтвам 18.655.500 чалавек (у
Польшчы каля 33-х мільёнаў), з
якіх нацыянальных меншасьцяў
25 процантаў—чацьвёртая частка
(ў Польшчы 37 процантаў).

У Румыні абавязвае агульная
вайсковая павіннасьць з 2-х год-
нім срокам службы. Войска скла-
даецца з 15.300 афіцэраў і 240.500
салдат, ня лічачы 25 тысяч жа-
ндараў і 12 тысяч пагранічнікаў,
дзе служба трывае 3 гады. Вой-
ска падзелена на 7 карпусоў па
3 пяхотныя дывізіі ў кожным і 1
егерскі корпус, або ўсяго ёсьць
21 пяхотная дывізія, 2 егерскіх
брыгады, 2 кавалерыйскія дывізіі
і 1 кавалерыйская брыгада ўсяго
192 пяхотныя батальёны, 96 эска-
дронаў кавалерыі, 256 батарэяў, з
якіх: 28 цяжкіх і 20 паветраных
аддэлаў з 913 самалётамі. У вай-
ну войска павялічваецца да 30-х
пяхотных дывізіяў.

Ваенны флот мае 6 мінанос-
цаў і 5 падводных лодак. Матро-
саў і марскіх афіцэраў 4 тысячы
чалавек.

Чэхаславакія (рэспубліка)
займае абшар 140.405 кв. кілём. з
насельніцтвам 14.323.300 чалавек,
з якіх каля 33 процантаў нацыя-
нальных меншасьцяў.

Вайсковая служба, пры агуль-
най павіннасьці, трывае 2 гады.
Войска складаецца з 10.700 афіцэ-
раў і 171.839 салдат (улетку 100
тысяч салдат) ўсяго ёсьць 12 пях-
отных дывізіяў (па 4 палкі ў кожнай),
3 кавалерыйскія брыгады
(па 4 палкі), 2 горныя брыгады, 4
паветраныя палкі з 24-ма аддэ-
ламі і 546-ма самалётамі. Разам
ёсьць 76 пяхотных батальёнаў,
40 эскадронаў кавалерыі, 196 ба-
тарэяў, з якіх 76 цяжкіх.

Югаславія (каралеўства) зай-
мае абшар 248.987 кв. кілём. з на-
сельніцтвам 14.280.500 чалавек, з
якіх нацыянальных меншасьцяў
каля 15 процантаў, ня лічачы хар-
ватаў і славенцаў.

Служба ў войску трывае 18
месяцаў. Войска складаецца з 38-х
тысячаў афіцэраў і 184.448 сал-
дат. Усяго ёсьць 16 пяхотных ды-
візіяў (7 па 4 палкі і 9 па 3 пал-
кі), 1 гвардзейскі пяхотны полк, 2
кавалерыйскія дывізіі (па 4 палкі
кожная) і 7 паветраных палкоў.
Разам ёсьць 184 пяхотныя баталь-
ёны, 40 эскадронаў, 210 батарэяў,
з якіх 30 цяжкіх, 35 паветраных
аддэлаў з 568 самалётамі. У вай-
ну войска павялічваецца да 30-х
пяхотных і 4 кавалерыйскіх ды-
візіяў.

Разам малая Антанта налічвае
47.756.300 чалавек жыхароў і ў
вайну можа мець каля 90-х ды-
візіяў войска. К.

Пашырайце нашу газету.

Апошняя бразыль- ская рэвалюцыя.

Рэвалюцыя гэта, не пасьпеў-
шы разгарэцца, была патушана
дыктатарам-прэзыдэнтам Бразыліі
Гэтулію Варгасам.

Як ведама, рэспублікі паў-
дзённай Амэрыкі наагул належаць
да гэткага тыпу краін, у якіх рэ-
валюцыі ўзрываюцца блізка што-
году. Трудна знайсці гэткага гэ-
ніяльнага чалавека, які ўспомніў-
бы ўсе паўдзённа-амэрыканскія
рэвалюцыі, што былі там за апо-
шнія сто гадоў. У гэтай, напр.,
Бразыліі адзін год без паўстаньня
лічыцца годам няўдалым. Бягучы
1935 год як быццам меў прайсьці
спакойна. І вось пад самы канец
гэтага „нетрадыцыйнага“ для Бра-
зыліі году раптам загарэлася там
рэвалюцыя, як быццам толькі дзеля
таго, каб датрымаць традыцыю.

Рэвалюцыя, аб якой тыдзень
назад газеты падавалі тэлеграфныя
весткі ня была ні доўгаю, ні крыва-
ваю; забітых не налічваецца на-
ват і аднае тысячы.

Паўстаньне абняло толькі дзеве
паўночныя правінцыі і ледзь за-
кранула сталіцу—Рыо дэ-Жанэйро.

Больш на месцы было б гаво-
рыць не аб рэвалюцыі, а аб контр-
рэвалюцыі, таму што цяперашні
легальны бразыльскі ўрад сам вый-
шаў з рэвалюцыі. Гэта ўрад ча-
лавека сярэдняга гадоў, з моцнымі
кулакамі і вялікім спрытам. прэзы-
дэнта д-ра Гэтулію Варгаса. У 1930
годзе гэты генэрал і дзяржаўны
муж стаў на чале незадаволеных
(а гэтых у Бразыліі ніколі ня бы-
вае мала!) і зрабіў пераварот, аб-
вешчаючы сябе часовым, а пасья
і заўсёдным прэзыдэнтам.

Уладу Варгаса спачатку су-
стрэлі бразыльцы з вялікім энту-
зіязмам. Ён абвясціў, што перш
за ўсё прывядзе ў парадак тра-
гічныя фінансы краю. І гэта ён
зрабіў. Першы год яго дыктатуры
даў перавышэньне дзяржаўных да-
ходаў над расходамі. Пасья на-
дышоў горшы час, Бразылія му-
сіла што раз дык больш паліць
каву, каторай ня было куды збыць,
ды друкаваць усё больш ды больш
папяровых грошай.

Ня глядзячы на тое, што
ўласнікам плянтацыяў кавы пла-
цілі за спаленьне яе, панавала
сярод іх незадаволенне, бо і тае
кавы, якая ў іх заставалася, ніхто
не хацеў купляць.

Набраўшыся адвагі ад першае
бюджэтнае ўдачы, Варгас пачаў
рабіць шырокія расходы. Перш за
ўсё падвысіў пэнсію афіцэрам, на
якіх апіраў свой рэжым, ды пачаў

будаваць пышныя рэпрэзэнтацый-
ныя будынкi, укладаць дзяржаўныя
капіталы ў розныя інвэстыцыі, ар-
ганізуючы, ня вельмі мо' і патрэб-
ныя, працы. А каб стала на ўсё
гэта грошай, падвышаў падаткі.

Ужо ў 1932 годзе бразыльцы
заявілі Варгасу, што, яны ня
вельмі ачарованы яго ўладай, што
адбівалася ў форме дробных паў-
станьняў, паднятых у розных кут-
кох гэтага вялізнага краю. Знач-
на сільнейшае паўстаньне ахапіла
край у наступным 1933 г., маючы
сваім цэнтрам штат Сао-Паўлё.
Забітымі лягло каля 10.000 чалавек.
Маючы ў сваім распараджэньні
добра аплачаную армію, Варгас
уцішыў незадаволеных.

Павадыром рэвалюцыі ў Сао-
Паўлё быў афіцэр урадовае арміі
Люіз-Карлэс Прэстэс, якога пры-
яцелі яго называлі „рыцарам на-
дзеі“. Ён зьяўляецца вэтэранам
ужо некалькіх паўстаньняў. Пасья
здурэньня паўстаньня 1924 году,
ён уцёк ад пагоні ўрадовага вой-
ска, крываючыся ў пушчах Бразыліі,
якая па сваім абшары роўна 10-ём
вялікім эўрапэйскім дзяржавам.
Ёсьць там дзе схавацца, манэбра-
ваць, нечакана атакоўваць, прапа-
даць у гушчарах дый зноў выла-
зіць.

Гэткую рамантычную барацьбу
Прэстэс вёў блізка што два гады,
прайшоўшы з сваім аддэлам у
1000 чалавек 30.000 кілёметраў або
3/4 экватару. Ня могучы аднак
застацца ў Бразыліі, адступіў на-
рэшце з вернымі яму ваякамі ў
Балівію, пасья адведаў Уругвай і
Аргэнтыну, а ў канцы выехаў у
СССР, дзе быў назначаны шэфам
трэцяга інтэрнацыяналу на Бра-
зылію. Агітацыя, ведзеная ім на
савецкія субсыды, перацягнула на
яго бок некалькі батальёнаў бра-
зыльскае арміі і часць жыхароў
паўночных правінцыяў. Ён думаў,
што як толькі кіне кліч да
паўстаньня, дык уся Бразылія
на гэты кліч адгукнецца. Ён
разьлічаў перш за ўсё на сваю
папулярнасьць праўдзівага нацыя-
нальнага героя. Але здаецца, што
пашкодзіў яму чырвоны штандар.
Нават незадаволеныя бразыльцы не
хацелі перажываць камуністычных
экспэрымэнтаў, спадзяваючыся, што
яны ня будуць лепшымі за экспэ-
рымэнты прэзыдэнта Варгаса. Дзе-
ля гэтага вось бразыльцы даволі
холодна зарэагавалі на агністыя
праклямацыі Прэстэса. Армія нават
ня страціла шмат амуніцыі. У не-
калькіх пунктах былі збомбардо-
ваны з гарматаў і аэраплянаў на-
зармы збунтаваных салдатаў, у
іншых — адбыліся стычкі на бары-
кадах. Тэлеграмы пра гэты

іх ён зьмяшчае ня толькі свае ма-
стацкія творы, але і розныя стаць-
ці, закранаючы грамадзкія і куль-
турныя пытаньні. Артыкулы Бяду-
лі—цікавыя, арыгінальныя, напі-
сныя жыва (нар.: чаму няма белар-
ускага рамана? і т. п.). Пасья
рэвалюцыі Бядуля жыве ў Мен-
ску. Тут ён пэўны час працаваў у
газэце „Савецкая Беларусь“. Пасья
ля кароткага перарыву ў літэра-
турнай працы, які наступіў пасья
1920 г., Бядуля (пачынаючы ад
1923 г.), напісаў і выдаў шмат. Гэ-
та наагул плодны пэрыяд яго лі-
тэратурнага спадчына прадстаўляе-
ца сьнянны больш-менш наступны:

„Абразкі“ (імпрэсіі), Пецярбург,
1913. „Пад родным небам“ (вер-
шы), Менск, 1922. „На зачарова-
ных гонях“ (апов.) Менск, 1923.
„Буралом“ (вершы) Менск, 19 4.
„Поэмы“—Менск, 1926. „Салавей“
(аповесць) Менск, 1928. „Язеп
Крушынскі“ (раман) Менск, 1929.
Апрача ўспомненых твораў нека-
торыя вытрымалі ўжо па некалькі
выданьняў), вядомы яшчэ іншыя
творы Бядулі, публіцыстычна—на-
вуковага характару, як: „Жыды на
Беларусі“ (1917), „Вера, паншчына
і воля ў беларускіх народных каз-
ках і песьнях“ (1923) і інш.

Піша Бядуля і прозаі і вер-
шам. Ён, як і некаторыя іншыя
нашыя поэты-пісьменьнікі, ад поэзіі
ўсё больш пераходзіць да прозы,
хоць наагул усё-ж поэзія ў яго

пераважае. Пасья ўтварэньня Са-
вецкае Беларусі ў творчасці Бя-
дулі праяўляюцца новыя матывы,
новыя ідэі але яны, як значае проф.
Е. Карскі, адбіваюць пэкі што „тую
стадыю, якая знайшла выражэнь-
не ў жыцьці—зьяшчэньне раней-
шых паняццяў і поглядаў, часта з
насьмешкай над імі, пазытыўныя
ідэалы яшчэ ня дадзены“¹⁾.

Як поэт, Бядуля выяўляе ня-
звычайнае багацьце матываў і аса-
блівы падход да іх, што наагул вы-
дзяляе яго сярод іншых нашых
наіўцаў. Гэтыя асаблівасьці Бядулі
мы вытлумачым перадусім яго па-
ходжаньнем.

У ранніх творах Бядулі за-
ўважаецца выразны індывідуалі-
стычны нахіл, што ўжо належна
выяўляецца ў яго „Абразках“. По-
эту не даюць супакою думкі. Ён
цяжкацца сваёй бядзейнасьцю, але
ці ён вінават, што прырода зача-
равала яго, што душа яго расчы-
няецца для чулага яе ўспрымань-
ня. Ён, здаецца, „цягаўся-б начаі
па хвойніку, апусьціўшы галаву на
грудзі, заламаўшы рукі на плечы“.
(„Ці я вінават?“ з „Абразкаў“)
Сэнтымэнтальны, рамантычны твор
маладога поэта вызірае з усіх амаль
імпрэсіяў у „Абразках“. Поэт
яшчэ не дайшоў да творчае сама-
сьведамасьці, не зразумеў, што ён
васілёк, а ня колас. Але вельмі

¹⁾ Е Карскі „Белоруссы“ т. III (3),
Петраград. 1922. стр. 3 1.

хутка адбываецца ідэйнае і твор-
чае дасьпяваньне Бядулі і „цяр-
пенні маладога Вэртэра“ канча-
юцца. Ён становіцца на моцны на-
цыянальны грунт, які напайняе яго
поэзію верай і бадзёрасьцю. Мож-
на зусім слухны ў адносінах да
Бядулі зварот Ул. Жылкі ў поэме
„Уяўленьне“:

„Гэй, гаруны, і бядулі, і сумныя,
Ваш гэта чуецца плач?“

Бядуля ў сваёй поэзіі амаль зусім
ня плача, прынамся ў сваёй ліры-
цы з грамадзкімі матывамі¹⁾. Вель-
мі выразна выступае ў Ясакара-
Бядулі нацыянальны матыв. Бяду-
ля заклікае беларусаў да актыўна-
га змаганьня за сваю нацыяналь-
ную самабытнасьць. „Ратунак ня
прыйдзе табе ад чужога — будзь
панам ты сам над сабой! — кліча
поэт у „Гусляры“ (Беларускае
Жыцьцё, № 22). Гэтая думка аб
духовай незалежнасьці беларуска-
га народу зьяўляецца лейт — ма-
тывам цэлага ряду вершаў Ясака-
ра. Гэтая-ж думка праводзіцца і ў
вершы „Беларусь“, якім пачынаец-
ца зборнік вершаў „Пад родным
небам“. Пасья апісаньня Беларусі,
яе мінуўшчыны, поэт выказвае
тут веру, што Беларусь ізноў жы-
ве. Ня глядзячы на цяжкі лёс, пра-

дажніцтва, дэнацыяналізацыю, на-
стане лепшае заўтра. Поэт верыць,
што сама Беларусь адзначыць са-
бе межы, „без дапамогі на проша-
ных дзядзькоў“. Падобныя матывы
і ў вершах „Варта“, „Новы год“,
„Прысяга“, „На прадвесні і інш.
У іх выяўляецца выразна нацыя-
нальна — незалежніцкая ідэалёгія
поэта.

Ня менш выразна выступаюць
у лірыцы Ясакара і соцыяльныя
матывы, хаця яны пераважаюць
перадусім у яго прозе.

Шмат месца пасьячае поэт
каханьню, якое выклікае ў яго
душы нейкі „сусьветны сум“ і ня-
ясна-травожныя пачуцьці Вечар
навявае сум па нечым далёкім...
„У гэты самы ч.с. кажа поэт, тку
я са смутку свайго карону для
шоўкавых валасоў тваіх“... („Аб-
разкі“). „Ці грэх цябе любіць“,
„Сэрца прароча“, „Акорды“ і інш.
адбіваюць мукі і радаць киханьня.

X I.

(Працяг будзе.)

Прысылайце
падпіску на газету
„РОДНЫ КРАЙ“.

¹⁾ Погляд аб „сьлёзнасьці“ нашаніў-
скай по-зіі вымагае бязумоўна рэвізіі,
нельга, аднак яго зусім адкідаць, як гэта
робяць некаторыя крытыкі ва ўсх. Бела-
русі (асабліва там, дзе ім гэта патрэбна)

падзеі ледзь былі бразыльцамі чытаня, бо ёсць куды бальшыя сэнсацыі. А паўстанні для іх — не навіна.

Забарона ўвозу ў нямецчыну нямецкіх марак.

У выданай нямецкімі ўладамі трэцяй інструкцыі да валютнага закону гаворыцца, што ўвоз у Нямецчыну марак без асобага на гэта дазволу забараняецца. Чужаземцы, якія ня жывуць у вобласцях, гранічных з Нямецчынай, маюць права без дазволу прывозіць у Нямецчыну да 30 марак.

Нямецкія банкноты, якія будуць прысланы з заграіцы наперакор гэтай забароны, палучаць змога атрымаць для сябе, альбо для іншага толькі са згоды валютнае камісіі для ўрэгулявання альбо ў характары гарантыі па якому-небудзь запатрэбаванню, ў характары пазычкі, падарунку ці на іншай якой-небудзь законнай падставе.

Далей там гаворыцца, што эмігранты і пасыла эміграцыі падлягаюць існуючым валютным абмяжаванням і забаронам у адносінах такіх цэннасьцяў, якія падлягалі гэтым абмяжаванням і забаронам яшчэ да іх выезду з Нямецчыны. Валютная камісія ўпаважна дапушчаць з гэтага выняткі.

Проект амнэстыі

На памятку ўвядзеньня ў жыццё новае Канстытуцыі рада міністраў Польшчы апрацавала законпроект аб амнэстыі, якая абыймае як палітычнага, так і ўгадоўнага характару праступленьні, зробленыя перад 11 лістападам г.г.

Амнэстыя, аднак, ня абыйме праступкі проціў бясчэснасьці дзяржавы, фальшаваньня крэдытных білетаў і вартасьцевых папераў і т. п., а таксама асоб, якія ўхіляліся ад рашэньня правасудзьдзя.

Італа-абісінская справа

Як паведамляюць французскія і ангельскія газеты гутарка ангельскага мін. Хора з французскім прэм'ерам Лявалем у Парыжы скончылася прыняцьцем наступнага пляну: запрапанавана Муссоліні і нэгусу вырашыць канфлікт пры такіх умовах: да Італіі далучаецца ўся ўсходняя частка Цігры з гарадамі Адудей, Адзігратам, Макалье (але без Аксума), амаль уся правінцыя Данакіль і ўвесь Огадэн з прылягаючымі да яго мясцовасьцямі, цалком адпаведнымі для пасяленьня ў іх каля двух мільёнаў італьянцаў.

Узакон абісінія атрымае выхад да мора або праз італьянскую тэрыторыю, або праз ангельскія дамніі.

Газеты падчыркваюць, што мін. Хор, відаць, спужаўшыся італьянскай агрэсыўнасьці, уступае Італіі... паў Абісініі.

Калі нэгус прыме гэтыя ўмовы, а Муссоліні адкіне іх, то санкцыі проціў Італіі будуць пашыраны.

У тым выпадку, калі Муссоліні прыме гэтыя ўмовы, а нэгус іх адкіне санкцыі проціў Італіі заразжа будуць зьнесены.

Што пастанавіць Жэнэва.

У кругох, блізкіх да Лігі Народаў, цьвердзяць, што назначана на 12 сьнежня паседжаньне „камітэту 18-ці“, якое павінна разгледзіць пытаньне аб пашырэнні санкцыяў проціў Італіі, не адбудзецца, бо, відаць яшчэ да пачатку паседжанья Камітэту будзе атрымана паведамленьне аб тым, што Муссоліні прымае плян Ля-

валя і Хора.

Ня ўсе, аднак, дыплёматы перакананы ў тым, што Італія прыме ўмовы Ляваля, бо па апошнім весткам, умовы гэтыя яны не прадугледжваюць падзелу Абісініі і далучэньня да Італіі амаль паловы горнай імперыі.

Многія, наадварот, цьвердзяць, што плян Ляваля ня прыме ні Муссоліні, ні нэгус. У Абісініі ў апошніх днях пануе нязвычайнае абурэньне па поведзе таго, што „белыя дзяржавы, як хочучь, дзеляцца абісінскай тэрыторыяй у той час, як італьянцы не атрымалі яны воднай рашучай перамогі. „у Огадэне, — кажуць абісінцы, — італьянскія войскі стаяць там, дзе яны стаялі месяц таму назад.

Жэнэўскія дыплёматы, прыняўшы ўсё гэта пад увагу, лічаць, што 12 г. м. у Жэнэве рашаецца пытаньне аб вайне і міру ня толькі ў Афрыцы, але і ў Эўропе, бо калі Муссоліні адкіне сяньняшнія ўмовы ліквідацыі італа-абісінскай вайны, умовы, якія прызнаюцца нават яго прыцелямі вельмі выгаднымі для Італіі, — то ўвоз нафты ў Італію будзе забаронены на гэтым-жа паседжаньні. Калі і гэтая мера ня зробіць належнага ўплыву на Муссоліні, то Ліга Народаў павінна будзе парупіцца аб правядзеньні ў жыццё ваенных санкцыяў проціў Італіі.

Налет на горад Дэссіе

Апошнімі днямі італьянцы бомбардавалі горад Дэссіе. Над горадам зьявілася эскадрылья ў складзе 6 бомбавозаў. Сярод жыхароў паўстала паніка. Усе кінуліся ўцякаць за горад з цьвёрдымі намерам не вяртацца да хаты, пакуль ня скончыцца атака.

Зэнітныя гарматы дарэмна абстрэлівалі італьянскія самалёты, якія скінулі 15 бомб.

Імпэратар у часе атакі знаходзіўся ў адной з больніцаў, дзе сачыў за перавязкай раненых а нават памагаў доктарам і санітарам. Даведаўшыся аб зьяўленьні італьянскіх самалётаў над горадам, нэгус выйшаў на пазыцыі і сам страляў з гарматаў у ворага.

З 300 чалавек раненых памёрла 20. Такім чынам усіх забітых 73 чал. Апрача таго, стан 60 раненых можна лічыць безнадзейным.

У той час, калі ў Асмары даваліся лятуном мэдалі, у Дэссіе імпэратар павёў групу корэспандэнтаў у баракі, дзе ляжала восем страшэнна пакалечаных бомбамі трупай абісінскіх дзяцей. Побач з імі ляжаў труп маткі з дзіцём, якога яна трымала на руках у той момэнт, калі асколак бомбы забіў яе разам з дзіцём.

Прыбыўшы ў Адзіс-Абэбу французскі журналіст Ф. Гапон, ранены ў часе бомбардаваньня Дэссіе, заявіў, што большая колькасьць раненых тлумачыцца прысутнасьцю шматлікага войска ў горадзе ў часе налёту. Бомбы скіненыя італьянцамі, былі запальваючымі.

Прауны куток.

Пятру Р. Шчучынскі паве. Каб даць адказ на Вашыя пытаньні, мусілі-б мець больш поўныя дадзеныя: ці Вы працавалі як дзяржаўны польскі ураловец, і калі так, то ад якога да якога часу і ці прасілі залічыць Вам службу (дзяржаўную) у б. Расеі? Гэтыя пытаньні адносяцца і да Вашага знаёмага. Усе дакумэнты, датычачыя яго даўнейшай працы, можа ён дастаць праз польскі консулят у Ленінградзе, аднак нам здаецца, што спэцыяльна справа вашага знаёмага прадстаўляецца безнадзейна, апошняе-ж слова можам сказаць па атрыманьні вышэй ўспомненых дадзеных.

Што датычыць Вас — мусіце яшчэ напісаць, ад якога да якога часу Вы працавалі і ў якой інстытуцыі і як доўга служылі ў войску (ці Вы зьяўляецеся ваенным інвалідам з польскай ці з расейскай арміі?)

Аб дзяржаўнай палітыцы

Сяньня ў гаспадарчай дзяржаўнай палітыцы для барацьбы з крызісам мае быць праведзены цэлы рад кардынальных зьменаў. Саюз Земляробскіх Палатаў і Арганізацыяў у сувязі з гэтым выдаў асобы мэморыял, у якім добра прааналізаваў зьявы гаспадарчага крызісу і дзеля гэтага зьмест яго пастараемся кратак прывесці. Мэморыял гэты кажа, што:

1) Грашовы абег ад 1928 г. да 1934 г. абнізіўся на 12—14 проц. Таксама зьменшылася колькасьць опэрацыяў каротка-срочнага крэдыту і сама хуткасьць абароту выменных сродкаў.

2) Другім вельмі цікавым зьявішчам нашых часоў зьяўляецца грашовы стан на рынку ў Дзяржаве. Аказваецца, што ў часе крызісу, як ня дзіўна, павялічылася сума ашчаднасьцевых укладаў у банках. У 1928 г. прыпадала 14,5 зл. на асобу, а ў 1934 г. — 37 зл. Значна ўклады павялічыліся на 790 мільёнаў. Ясна, што гэта ўсё разам зьяўляецца тормазам у гаспадарчым жыцці Дзяржавы, бо ўклады гэтыя пераважна замарожаныя грошы і ня прымаюць у гаспадарчым жыцці ніякага учаьця.

3) Далей у мэмор'яле сьцьверджаецца вялікі спадак прамысловае прадукцыі ў часе крызісу. У параўнаньні с 1928 г. прадукцыя гутніча-горная ў 1934 г. абнізілася да 72 проц., а прамысловая да 63 проц.

4) Вельмі значна зьменшыліся інвэстыцыі (на разбудову, машыны і т. д.) у прамысьле і земляробстве. Страта на маемасьці адных толькі акцыяна-прамысловых супалак выносіць у 1933 г. каля 2 мільярадаў зл. (прыост інвэстыцыяў не пакрываў страту ў амортызацыі).

5) Безработьце ад 1928 г. да 1934 г. ўзрасло па гарадох больш як у 3 разы. Безработьце-ж вёскі, па аблічэньням Пекалкевіча, дасягае каля 6,6 мільёнаў асоб.

6) Далей сьцьверджаецца значны спадак цэнаў і нярэнтаўнасьць вытворчасьці. Цэны на розныя тавары ў 1934 г. ў параўнаньні з цэнамі 1928 г. абнізіліся каля 50 проц.

7) Таксама абнізіўся значна супольны даход і даход Дзяржавы. Супольны даход у параўнаньні з 1928 г. абнізіўся ў 1934 г. з 26 мільярадаў да 15,5 мільярадаў.

8) У мэморыяле далей гаворыцца, што пры падзеле супольнага даходу найбольш пакрыўджана сялянства.

9) Як ведама грошы не патанелі, а цэны на прамысловыя і сельска-гаспадарчыя прадукты абнізіліся амаль на палову, у выніку чаго інвэстыцыйны капітал панёс значныя страты.

10) Вельмі ад'емным зьявішчам для гаспадарчага жыцця зьяўляецца вялікая розьніца ў цэнах паміж прамысловымі і земляробскімі прадуктамі.

11) Адзначаны таксама ўзрост цьвёрдых коштаў (sztywnych), якія незалежны ад вытворцы, прыкл. публічныя даніны, крэдытныя кошты і транспартныя стаўкі.

12) Урэшце адзначана вялікая розьніца абаротных сродкаў вёскі і гораду.

Для направы гаспадарчага жыцця „Саюз“ радзіць у мэморыяле аб'явіцца на ўласныя сілы. Хаця „Саюз“ уважае сетку крэдытовага апарату і ашчадніцкую капіталізацыю элемэнтамі даволі важнымі, аднак не прызнае іх адпаведнымі дзейнікамі для аздаравленьня гаспадарчага жыцця. Выхад з тупіка „Саюз“ бачыць перадусім у падняцьці вёскі, што аўтаматычна пацягне за сабой і аздаравленьне іншых галінаў народнае гаспадаркі, бо прычына усіх бедаў, паводле Саюзу, знаходзіцца ў тым, што сяляне згубілі пакупную здольнасьць.

Далей „Саюз“ прапануе наступныя мэтады направы гаспадарчага жыцця:

1) Зраўнаважаньне публічнага бюджэту шляхам як найдалей іду-чых ашчаднасьцяў.

2) Сталая праграма гаспадарчай палітыкі на некалькі гадоў зраду.

3) Ліквідацыю земляробскіх публічных даўгоў прапануецца правесці паступова ў працягу прынамся 5 гадоў.

4) Увядзеньне адпаведнай фінансавай палітыкі Польскім Банкам, між іншым прапануецца абніжэньне розных працэнтных нормаў.

5) Упарадкаваньне крэдытаў, аб'явіць на эмісіі закладных лістоў. Апрацэнтаваньне земляробскіх даўгоў на рынку незарганізаваным і зарганізаваным (каротка-срочныя даўгі) не павінна быць большым 2 проц. гадавых; Сплату-ж капіталу прапануецца разлажыць на 30 гадоў.

6) Прапануецца ў бягучым бюджэтным годзе падаткі ад земляробства абнізіць прынамся да 80 мільёнаў зл., а ў наступных 2 гадох да 60 і 40 мільёнаў зл.

7) Прапануецца даходны падатак ад сялян аблічаць ад коштаў іх утрыманьня.

8) Далей лічыцца патрэбным абнізіць жалезнадарожныя стаўкі ў адносінах да перавозу земляробскіх артыкулаў.

9) Уважаецца неабходным абнізіць цэны на артыкулы, перадусім скартэлізаванага і зманапалізаванага промыслу, а неабходныя для земляробаў.

Трэба сказаць, што цэны артыкулаў скартэлізаванага промыслу ўпалі ў часе крызісу вельмі мала — толькі на 11 проц., а артыкулы манапалёвыя нават падвысіліся ў цэне, у той час, як цэна земляробскіх прадуктаў упала агулам на 53 проц., так што цяпер земляробскія прадукты не дасягаюць і палавіны тае цэны, якая была на іх у 1928 годзе.

10) Падняцьці цэны на земляробскія прадукты, што падніме пакупную здольнасьць вёскі.

11) Затрымаць утварэньне карлаватых гаспадарак і не дапушчаць дозастоўжанасьці вёскі шляхам вельмідарогага крэдыту.

Ясна, што ўсё сказанае ў мэморыяле Саюзам Земляробскіх Палатаў і Арганізацыяў зьяўляецца вельмі слушным. Аднак са свайго боку мусім адзначыць, што звычайныя інтэрвэнцыйныя меры для аздаравленьня жыцця, па нашай думцы, ня хопяць, „бо вольная ігра гаспадарчых сілаў“ замоцна закарнілася. Нам здаецца, што тут патрэбны самыя рашучыя меры, хоць можа для пэўных клясаў і балючыя, бо-ж трэба ўрэшце прымусяць, каб бяздзейныя капіталы ў банках трапілі ізноў у гаспадарчы арганізм. Ня можам таксама згадзіцца з „Саюзам“, што для рэформаваньня высковага жыцця хопіць паўстрымаць вёску ад тварэньня новых карлаватых гаспадарак. Каб спраўды аздаравіць вёску, трэба бязумоўна, надзяліць малаземельных сялян зямлёю.

Выйшаў з друку і прадаецца ў беларускай кнігарні

У. МАНКЕВІЧА

WILNO, Ostrobramska 1

Беларускі Календар

НА 1936 ГОД.

(КНИЖКА)

Вид. Т-ва Беларускае Асьветы

Стыль новы і стары. Сьвяты праваслаўныя і каталіцкія. Усход і захад сонца. Зьмест календара вельмі багаты.

Цэна календара 75 гр.

Пры большых закупах зніжка. Konto czekowe кнігарні У. Манкевіча ў Р. К. О. № 61991.